

سڑک کے ٹکڑ پر سے بونی کی آواز بلند ہوئی۔

”وہ جو لطف مجھ پہ تھے پیشتر۔ وہ کرم تھا مرے حال پر۔ مجھے سب ہے یاد ذرا ذرا۔
تمہیں یاد ہوا جی کہ نہ یاد ہو۔“ آواز دور ہوتی چلی گئی اور ”ایٹم بم“ کے لرزہ خیز دھماکوں میں
کھو گئی۔

”اے ہے! اس گلوڑی خدائی خوار بونی کے چکر میں دیر ہو گئی۔ میرے ہر بینڈ آفس
سے آتے ہی تیز گرم سبز چائے پیتے ہیں۔ رقتیہ باورچی خانے کی طرف جاتے ہوئے دئی والی
پڑوسن سے کہہ رہی تھی، گجراتن ہمسائی کے لڑکے نے بٹن میاں کی کھڑکی کے عین نیچے ایک اور
”ایٹم بم“ چھوڑا جس سے کمرے کے دروازے اور کھڑکیاں لرزنے لگیں۔
پھر سکوت چھا گیا۔

یہ افسانہ ”روشنی کی رفتار“ میں شامل ہے۔ سنہ اشاعت نامعلوم ہے۔

حسب نسب

لبے چوڑے سیلے ہوئے غسل خانے میں دن کو بھی اندھیرا رہتا تھا۔ تیل کے جھال
پال تیتڑے، اونچا حمام، منگے، چوکی، رنگ برنگی صابن دانیاں، بیسن، ابٹن، جھانوسے، لوٹے،
آفتابے، منگے، کھونٹیوں پر غراروں اور میلے دوپٹوں کا انبار، آنولوں رستھوں سے بھری طشتیاں،
اندھیرا خندوس مواعلی بابا چالیس چور کا غار لیکن یہی غسل خانہ چھمی بیگم کی دکھی زندگی میں وقت
بے وقت جائے پناہ کا کام دیتا تھا۔ اسی کی ہرے شیشوں والی بند کھڑکی کا رخ چنبیلی والے
مکان کی طرف تھا۔ اس کے ایک شیشے کا رنگ ناخن سے ذرا سا کھرچ کر چھمی بیگم نے باہر
جھانکنے کا انتظام بھی کر رکھا تھا کہ چھمی بیگم کے لاڈلے ابن عم اجو بھائی چنبیلی والے مکان میں
رہتے تھے۔ پہروں وہ اس شیشے میں سے سامنے والے گھر کو اس طرح جھکتیں جیسے شاہ جہاں
اپنے قید خانے میں سے تاج محل کو دیکھا کرتا تھا۔

اوسط درجے کے اس زمین دار خاندان کے آبائی گھر کے دو حصے تھے۔ باہر والا مردانہ
حصہ جس کے صحن میں چنبیلی کی گھنی جھاڑیاں تھیں۔ ”چنبیلی والا مکان“ کہلاتا تھا۔ زنانے حصے
کے آنگن میں املی کا سایہ دار درخت کھڑا تھا۔ اس لیے سارے محلے میں اس کا نام ”املی والا
مکان“ پڑ گیا تھا۔ دونوں آنکوں کی درمیانی دیوار میں آمد و رفت کے لیے ایک کھڑکی تھی۔
چھمی بی کے ابا اور اجو بھائی کے ابا ایک ساتھ رہتے تھے۔ چھمی بی کے پیدا ہوتے ہی

اجو بھائی سے منگنی ہو چکی تھی۔ نو دس سال کی عمر میں منگیتر سے کاٹا پردہ کرا دیا گیا تھا۔ اجو بھائی بلا کے خوب صورت اور کھلنڈر تھے۔ اکلوتے لاڈلے بیٹے اور دو بھائیوں کے گھر کا واحد چراغ اس لیے وہ توجی بھر کے بگڑے۔ پتنگ بازی، کبوتر بازی، یہ بازی وہ بازی۔ لیکن بڑے ابا اور اماں کو اطمینان تھا کہ بیاہ ہوتے ہی سدھر جائیں گے۔ چھمی بیگم تو ہوش سنبھالتے ہی انہیں اپنا مجازی خدا سمجھنے لگی تھیں۔ ماں باپ کی اکلوتی وہ بھی تھیں۔ ان کے ناز بھی کم نہ اٹھائے جاتے۔ ضدی، غصیلی اور طنطنے والی چھمی بیگم سولہ سال کی ہوئیں تو شادی کی تاریخ مقرر کر دی گئی۔ دونوں طرف دھوم دھام سے تیاریاں ہونے لگیں کہ اچانک موت نے اس سکھی اور خوشحال گھرانے کی بساط الٹ دی۔ اس سال شاہجہاں پور میں جو پینے کی وبا پھیلی اس میں پندرہ دن کے اندر اندر چھمی بیگم کے اماں اور ابا دونوں چٹ پٹ چھمی بیگم پر قیامت گزر گئی لیکن ابھی تایا تائی کا سایہ سر پر سلامت تھا۔ سب سے بڑی بات یہ کہ اجو بھائی سے بیاہ ہونے والا تھا۔ چھمی بیگم ماں باپ کا سوگ منانے کے بعد پھر مستقبل کے سہانے خواب دیکھنے میں مصروف ہو گئیں۔ شادی کچھ عرصے کے لیے ملتوی کر دی گئی تھی لیکن اس سے پہلے کہ بڑے ابا کوئی تاریخ مقرر کریں ان کا بیٹھے بٹھائے ہارٹ فیل ہو گیا۔

بڑے ابا کے مرتے ہی اجو بھائی نے کہا کہ وہ چند مقدموں کے معاملات سنبھالنے لکھنؤ جا رہے ہیں اور مصاحبوں کے ساتھ اڑنچھو ہوئے۔ اب املی والے مکان میں رہ گئیں بڑی اماں جو بالکل باولی ہو رہی تھیں اور چھمی بیگم۔ مردانہ سونا ہو گیا۔ ڈیوڑھی پر پرانے ملازم دھمو خاں ڈنڈا سنبھالے بیٹھے رہ گئے۔ اندر سلامت بوا اور ان کی لڑکیاں روتی ناک سکتی کھانا پکانے میں جٹی رہتیں۔ گھر کی حفاظت کے لیے بڑی اماں نے ایک بوڑھے رشتے دار ملن خاں کو بریلی سے بلوا بھیجا جو چنبیلی والے مکان کے والان میں کھٹیا ڈال کر پڑ رہے۔

اجو بھائی لکھنؤ گئے تو وہیں کے ہو رہے۔ ہر خط میں اماں کو لکھ بھیجتے کہ مقدمے کی تاریخ بڑھ گئی ہے۔ مہینے دو مہینے میں آجاؤں گا۔ پورے چھ مہینے بعد واپس آئے تو بڑی اماں نے شادی کا ذکر چھیڑا۔ بولے جب تک زمینوں کے معاملات نہیں سدھر جاتے۔ میں شادی وادی نہیں کرنے کا۔

جیسی سے چھمی بیگم تاریک غسل خانے کے کونے میں میلے کپڑوں کے ڈھیر پر بیٹھ کر چپکے چپکے رونے لگیں۔

اب چھمی بیگم انیس سال کی ہو چکی تھیں۔ اجو بھائی نے شاید طے کر لیا تھا کہ لکھنؤ ہی میں رہیں گے۔ لوگوں نے آکر بتایا تھا کہ وہاں خوب رنگ رلیاں منارہے ہیں۔ چھمی بیگم بھی نہ جانے کیسا نصیبہ لے کر آئی تھیں۔ ایک دن بڑی اماں پر دل کا دورہ پڑا اور وہ بھی چل بسیں۔

اب چھمی بیگم تن تہا حق حیران رہ گئیں۔ آنگن میں الو بولنے لگا۔ مزید حفاظت کے خیال سے اندھے دھندے ملن میاں چنبیلی والے مکان سے املی والے مکان میں منتقل ہو گئے۔ ادھر دالان میں پڑے وہ کھانا کرتے، ڈیوڑھی میں دھمو خاں کھانا رہتا۔

اجو بھائی ماں کے مرنے میں آئے تھے۔ تیجا کرتے ہی واپس چلے گئے۔ کس طرح انہوں نے بیچ منجھارہاں میں چھمی بیگم کا ساتھ چھوڑا۔ اللہ اللہ! جب وہ یہ سب سوچتیں تو کلیجہ پھیننے لگتا۔ مہینے کے مہینے لکھنؤ سے دوسروپے کا منی آرڈر آجاتا یا کبھی کبھار ملن خاں کے نام خیر خبر پوچھنے کا خط۔

ملن خاں کی بیوی اور بیٹی بھی بریلی سے آگئی تھیں لیکن اپنی تنک مزاجی کی وجہ سے چھمی بیگم کی ان دونوں سے ایک دن نہ بنی۔ دن بھر رشتے داروں سے لڑنے جھگڑنے یا آپ ہی آپ تمللانے اور کلپنے کے بعد چھمی بیگم پھر غسل خانے میں گھس جاتیں اور روتیں یا ”شاہجہانی شیشے“ میں سے چنبیلی والے مکان کو ٹکا کرتیں۔ یہ زندگی بھی کیسی زندگی ہے۔ وہ سوچتیں۔ ابھی سب کچھ ہے ابھی کچھ بھی نہیں۔ کل کی بات معلوم ہوتی ہے کہ اس گھر پر کتنی رونق تھی۔ دالان میں آرام کرسیاں پڑی ہیں۔ صحن میں مونڈھے بچھے ہیں۔ گیس کے ہنڈے سننا رہے ہیں۔ ابا اور بڑے ابا کے دوستوں کی محفل جی ہے۔ مشاعرے ہو رہے ہیں۔ قوال گارہا ہے۔ جب اجو بھائی کے دوست احباب آتے تو اجو آنگن والی کھڑکی میں آکر کھنکارتے اور ایک مخصوص آواز میں آہستہ آہستہ سے پکارتے۔ ”ارے بھی چھمو! ذرا چائے تو بھجوادو۔“

اس بھرے پرے گھر کو کس کی نظر کھا گئی؟

اپنی اس شدید یاس و ناامیدی کے باوجود چھمی بیگم کو یقین تھا کہ ایک نہ ایک دن اجو واپس آئیں گے۔ چنبیلی والا مکان پھر آباد ہوگا۔

جمعے کے جمعے وہ مردانے مکان میں جاتیں۔ دھمو خاں اور سلامت بوا کی لڑکیوں کے ساتھ مل کر باغ کے جھاڑ جھنکاڑ کی صفائی کرواتیں۔ دالان کے جالے صاف کیے جاتے۔ اندر

کے کمرے مقفل تھے۔ دروازوں کے شیشوں میں سے جھانک کر وہ بڑے ابا، ابا اور اجو کے کمروں پر نظر ڈالتیں اور سر ہلاتیں، ٹھنڈی آہیں بھرتی واپس آجاتیں۔

چھٹی بیگم تیس سال کی ہو گئیں۔ بال وقت سے پہلے سفید ہو چلے۔ اب انہوں نے چینیلی کے باغ کی دیکھ بھال بھی چھوڑ دی۔ دل دنیا سے اچاٹ سا ہو گیا لیکن غصے اور طنطنے کا عالم وہی رہا بلکہ اب عمر کی پختگی کے ساتھ اس میں اضافہ ہوتا جا رہا تھا۔

ان کی اس تمکنت اور طنطنے کے لیے وجوہات کچھ کم نہ تھیں۔ ماں باپ خالص اصل نسل روہیلے پٹھان، دادا پردادہفت ہزاری نہ سہی ایک ہزاری، دو ہزاری (یا گھوڑے جو کچھ بھی وہ ہوتے تھے) ضرور ہی رہے ہوں گے۔ سارے کنبے کا سرخ و سپید رنگ اور پٹھانی خود داری اور غصہ اس حقیقت کا کھلا ثبوت تھا کہ اس خاندان میں کھمبیل کبھی نہ ہوئی۔ ماضی کے ان جفا داری روہیلہ سرداروں کے نام لیوا اس کنبے کے حسب نسب پر کوئی آنچ نہ آنے پائے اس فکر میں وہ بالکل قلعہ بند ہو کر بیٹھ رہیں۔ محلے کی عورتوں سے مانا جلنا بھی کم کر دیا۔ بیواؤں کے سے سفید کپڑے پہننے لگیں ان کا زیادہ وقت مصلے پر گزرتا۔ اکثر دوپہر کے سناٹے میں سلامت بوا آنگن کی کھڑکی میں بیٹھ کر زردہ پھاکتے ہوئے بڑی ڈراؤنی آواز میں آپ سے آپ بڑ بڑاتیں۔ ”باری تالا فرماتا ہے مجھے دو دخت اپنے بندوں پر نہی آتی ہے ایک جب جسے میں بنا رہا ہوں اسے کوئی بگاڑنے کی کوشش کرے اور دو جب جسے میں بگاڑ رہا ہوں وہ اپنے آپ کو بنانے کی کوشش کرے بس دو دخت۔“ اور چھٹی بیگم وہل کر ڈانٹتیں۔ ”اے سلامت بوا! نخواست کی باتیں مت کرو۔“ لیکن سلامت بوا اطمینان سے اسی طرح بڑ بڑاتی رہتیں۔

اس روز نو چندی جمعرات تھی۔ چھٹی بیگم غسل خانے میں نہا رہی تھیں۔ سردیوں کا زمانہ تھا۔ حمام کے نیچے سلگتے انگارے کب کے بچھ چکے تھے اور چھٹی بیگم کو کچپی سی جڑھ رہی تھی۔ جلدی سے بال تولیہ میں لپیٹ کر کھڑا دن پہن رہی تھیں جب باہر سے سلامت بوا کی سڑبلی نو اسی نے زور سے غسل خانے کے درمیک لگے کواڑ کی کڈی کھڑائی۔ ”آپا! اے آپا! جلدی نکلو۔“

”ارے کیا ہے باؤلی!“ چھٹی بیگم نے جھنجھلا کر آواز دی۔

”آپا! چینیلی والے مکاں میں آپ سے کہا ہے کہ چار پانچ جنوں کے لیے چائے بھوادو جلدی۔“

”کیا۔ کیا؟“ چھٹی کو اپنے کانوں پر یقین نہ آیا۔ انہوں نے جلدی سے شاہجہانی شیشے سے آنکھ لگادی۔

صحن کا پھانک کھلا ہوا تھا۔ باہر دوتا نگے کھڑے تھے۔ دو تین لقتدرے سامان اترا رہے تھے۔ ایک سیاہ قام لیکن تیکھے نقش والی عورت سرخ جارچٹ کی ساڑھی پہنے ہری بناری شال میں لپٹی دالان میں مونڈھے پر بیٹھی اطمینان سے گھسنے ہلا ہلا کر نوکروں کو احکام دے رہی تھی۔ ایک اس کی ہم شکل تیرہ چودہ سالہ بڑی شکل والی اچھال چھکاسی لڑکی کا سنی شلوار قمیص پہنے فرش پر اکڑوں بیٹھی ایک کس کھولنے میں مشغول تھی۔ اتنے میں اندر سے اجو بھائی۔ جی ہاں ہمیشہ کی طرح ہانکے چھپلے اجو بھائی دالان میں آئے۔ جھک کر اس لال چڑیل سے کچھ کہا۔ وہ تہتہ لگا کر نہی چھٹی بیگم کی آنکھوں کے سامنے اندھیرا چھا گیا۔ نیم تاریک غسل خانہ اب بالکل اندھا کنواں بن گیا۔ انہوں نے جلدی سے ایک کھوٹی پکڑی، لڑکھڑاتی ہوئی باہر آئیں اور بے سدھ ہو کر اپنے بستر پر گر گئیں۔

بات یہ تھی کہ اجو بھائی جنہوں نے برسوں سے لکھنؤ والی کلو کو گھر ڈال رکھا تھا اب باقاعدہ نکاح کر کے اسے اپنے ساتھ لے آئے تھے۔ کاسنی شلوار والی لڑکی اشرفی کلو اپنے ساتھ لائی تھی، اجو بھائی کی نہیں تھی۔

شام کو اجو بھائی پردہ کر دئے بغیر دزانہ زنانے میں چلے آئے اور دالان میں پہنچ کر پکارا۔ ”ارے بھی چھمو۔ آؤ اپنی بھابی سے مل لو۔“

چھٹی بیگم کانپ کر رہ گئیں۔ پلنگ سے اٹھ کر پھر غسل خانے میں جا گھسیں اور زور سے چنٹی چڑھادی۔ اجو بھائی ذرا چور سے بنے دالان کے ایک در میں کھڑے رہے۔ کلو ان کے پیچھے کھڑی تھی۔ دونوں میاں بیوی چند منٹ تک اسی طرح چپ چاپ کھڑے رہے اور پھر سر جھکائے چینیلی والے مکان واپس چلے گئے۔

اس دن کے بعد سے چھٹی بیگم کی دنیا بدل گئی۔ اب وہ سارا دن قرآن شریف ہی پڑھا کرتیں۔ اجو نے انہیں اتنے برسوں ہوا میں معلق رکھ کے ان کی زندگی تباہ کر کے کسی اور سے شادی کر لی۔ اس ناقابل برداشت صدمے سے زیادہ دہشت انہیں اس بات تھی کہ انہوں

نے کلو بائی طوائف سے نکاح کر کے خاندان کا حسب نسب برباد کر دیا۔ چھمی بیگم اس جرم کے لیے انہیں مرتے دم تک معاف نہ کر سکتی تھیں۔ کلو نے کئی بار ان کی طرف دوستی کا ہاتھ بڑھایا اکثر وہ آنگن کی کھڑکی میں آہستہ سے کہتی ”بٹیا! کسی چیز کی ضرورت ہو تو بتا دیجئے۔“ کبھی کوئی خاص کھانا پکتا تو نوکر کے ہاتھ سے بھجواتی لیکن چھمی بیگم نے دھمو خاں کو حکم دے رکھا تھا کہ چینیلی والے مکان سے کوئی چڑیا کا بچہ بھی اس طرف آئے تو اس کی ٹانگیں توڑ دو۔ گھر واپس آنے کے دوسرے مہینے اجو بھائی نے ملن خاں کے ہاتھ دو سو روپے بھجوائے جو وہ اب تک لکھنؤ سے بیجا کرتے تھے۔ لیکن اب صورت حال بدل چکی تھی۔

چھمی بیگم کھڑکی میں جا کر لکھاریں۔ ”جمعہ خاں مرحوم کی بیٹی اور شبو خاں مرحوم کی بہتی چکلے سے آیا ہوا ایک پیسہ بھی اپنے اوپر حرام سمجھتی ہے۔ ملن خاں! غیرت والے پٹھان ہو تو جا کر یہ دو سو روپے بیٹھے والوں کے منہ پر دے مارو۔“ یہ رجز پڑھ کر انہوں نے کھڑکی کا دروازہ بند کیا اور اس میں یہ موٹا قفل ڈال دیا۔

اب چھمی بیگم اپنے زیور بیچ کر گزر بسر کرنے لگیں۔ زیور ختم ہو گئے تو گھر کا قیمتی پرانا سامان کپڑوں کے ہاتھ فروخت کر ڈالا لیکن بھوک ایک دائمی مرض ہے جس کا وقتی علاج کافی نہیں اور چھمی بیگم کو دھمو خاں، ملن خاں، سلامت بوا اور ان کے چینگلو پوٹوں کا پیٹ بھرتا تھا۔ انہوں نے گھر میں قرآن شریف اور اردو پڑھانے کے لیے بچیوں کا کتب کھول لیا۔ محلے والوں کی سلائی کرنے لگیں۔ جب محنت کرتے کرتے بیمار پڑ گئیں اور ہل کر بخار چڑھ آیا تو سلامت بوا بڑ بڑا گنیں اور غصے سے بولیں۔ ”بی بی! کیا آن پر جان دے دو گی؟ ایسی بھی کیا نکوڑی آن!“ لیکن چھمی بیگم پر غنودگی طاری تھی۔ سلامت بھاگی چینیلی والے مکان پہنچیں۔

کلو فوراً سر پر برقع ڈال گلی کے راستے اندر آئی۔ ڈاکٹر بلایا گیا۔ کلو ساری رات نند کی پٹی سے لگی بیٹھی رہی۔ اجو بھائی نے کئی بار آ کر دکھیا ری پچا زاد بہن کی حالت دیکھی لیکن شاید اب بھی اس بے انصافی کا احساس انہیں نہ ہوا جو انہوں نے چھمی بیگم کے ساتھ کی تھی کیوں کہ بقول سلامت بوا اس کالی کلوٹی کلو نے انہیں الو کا گوشت کھلا رکھا تھا۔

چھمی بیگم کو جوں ہی ہوش آیا۔ آنکھیں کھولیں اور کلو کا متفکر چہرہ سامنے دیکھا ان پر غم و غصے کا بھوت پھر سوار ہو گیا۔ کلو ان کے پٹھانی جلال سے بے حد خوف زدہ تھی۔ فوراً کان

دبا کر اپنے گھر واپس بھاگ گئی۔

بیش تر طوائفوں کی طرح جو شادی کر کے بے حد وفا شعار بیویاں ثابت ہوتی ہیں، کلو بھی بڑی پتی ورتا عورت تھی۔ اس کی سب سے بڑی تمنا یہی تھی کہ چھمی بیگم اسے کنبے کی بہو اور اپنی بھانج سمجھ کر اہلی والے مکان میں داخل کر لیں۔ اس کی تمنا کبھی نہ پوری ہوئی۔

دس سال نکل گئے۔ اجو بھائی کو چھمی بیگم کے رشتے کی فکر بھی تھی لیکن چھمی بیگم ادھیڑ ہو چکی تھیں۔ اب ان سے شادی کون کرے گا۔

چھمی بیگم ان سے اور کلو سے اسی طرح شدید پردہ کرتی تھیں۔ اسی طرح مدرسہ چلا کر گزر کر رہی تھیں کہ ملک تقسیم ہو گیا۔ آدھا شاہجہاں پور سمجھو خالی ہو گیا۔ ان کے کتب کی ساری لڑکیاں اپنے اپنے ماں باپ کے ساتھ پاکستان چلی گئیں۔ چھمی بیگم کے ہاں روٹیوں کے لالے پڑ گئے۔ اسی زمانے میں شامت اعمال کہ کسی کام سے اجو بھائی دلی گئے اور فسادوں میں وہ بھی اللہ کو پیارے ہوئے جب ان کی سناؤنی آئی ہے کلو پچھاڑیں کھانے لگی۔ چوڑیاں توڑ ڈالیں۔ آنگن کی کھڑکی پر نئے بار مار کر ہاتھ لہولہان کر لیے۔ ”بٹیا! ___ دروازہ کھول لے ___ ہائے بٹیا ___ بٹیا ___ ارے میں کہیں کی نہ رہی!“

چھمی بیگم دالان کے تخت پر بے خبر سو رہی تھیں۔ بین سن کر جاگ اٹھیں۔ دیوار کی کیل سے ٹنگی کنبی اتاری۔ تالا کھولا۔ کلو بال بکھرائے بہتی کی طرح کھڑی چیخ رہی تھی۔ ”ارے لوگو! میرا سہاگ لٹ گیا ___ ہائے بٹیا میری مانگ اجڑ گئی!!“ اس نے آگے بڑھ کر چھمی سے لپٹنا چاہا۔ وہ دو قدم پیچھے ہٹ گئیں۔ نیند سے جھل آنکھیں ملیں اور اچانک ان کی سمجھ میں بات آ گئی۔ تب وہ بھی کھڑکی میں بیٹھ گئیں۔ سفید دوپٹہ منہ پر رکھ لیا۔ سسک سسک کر رونے لگیں۔ اور روتے روتے بولیں۔ ”اری مردار تو تو آج بیوہ ہوئی ہے۔ میں بد بخت تو سدا کی بیوہ ہوں۔“

اجو بھائی کے چالیسویں کے بعد ہی کلو نہ جانے کہاں غائب ہو گئی۔ اس کی لڑکی اشرفی جس کا چند سال پہلے اجو بھائی مرحوم نے اپنے کسی مصاحب سے نکاح کروا دیا تھا، لکھنؤ سے آئی اور چینیلی والے مکان کے ساز و سامان پر قبضہ کیا اور سب چیزیں چھٹروں پر لدوا کر چلتی بنی۔

چھمی بیگم غسل خانے کے شیشے میں سے بے نیازی کے ساتھ فانی دنیا کے یہ سارے تماشے دیکھتی رہیں۔

چینیلی والے مکان پر کسٹوڈین کا تالا پڑ گیا کیوں کہ چھمی بیگم عدالت میں یہ کسی طرح ثابت نہ کر پائیں کہ اجو بھائی پاکستان نہیں گئے بلوے میں مارے گئے ہیں۔ خود کسی پرانے آسیب کی طرح وہ اہلی والے مکان میں موجود رہیں۔ ملن خاں اور دھمو خاں دونوں بڑھاپے اور فاقد کشی کی وجہ سے مر گئے۔ سلامت بوا پر فالج گر گیا۔ ان کی لڑکیاں اور داماد پاکستان چلے گئے۔ چھمی بیگم سلائی کر کے پیٹ پالتی رہیں۔ تن تہا مکان میں رہتے اب انہیں ڈر نہیں لگتا تھا کیوں کہ سر سفید ہو چکا تھا بہت جلد محلے کی بڑی بوڑھی کہلائیں گی۔ کچھ عرصے بعد چینیلی والے مکان میں ایک سکھ شرنا رتھی ڈاکٹر آن بے کبھی کبھی سردار نیاں آنگن کی کھڑکی میں آن بیٹھتیں اور وہ اور چھمی بیگم اپنے اپنے دکھ سکھ کی باتیں کرتیں۔ ڈاکٹر صاحب کی لڑکی چرن جیت کی شادی نئی دہلی میں کسی سرکاری افسر سے ہوئی تھی۔

اب کی بار وہ میکے آئی تو اس نے اپنی ماں سے کہا کہ اس کے شوہر کے مسلمان افسر اہلی کی بیگم کو استانی کی ضرورت ہے جو گھر پر رہ کر ان کے بچوں کو اردو اور قرآن پڑھائے۔ ”میں تو چھمی ماسی سے کہتے ڈرتی ہوں۔ انہیں جلال آجائے گا، آپ کہہ کر دیکھئے۔“

بڑی سردارنی نے چھمی بیگم سے اس ملازمت کا ذکر کیا۔ سمجھایا بھجایا۔ بہن جی اس تنگ دستی اور تنہائی میں کب تک بسر کر وگی۔ دلی چلی جاؤ۔ صبیح الدین صاحب کے ہاں عزت و آرام سے بڑھاپا کٹ جائے گا۔

چھمی بیگم کا غصہ کب کا دھیمّا پڑ چکا تھا۔ جوش و خروش، طنطنے اور جلال میں کمی آگئی تھی۔ ان کی سمجھ میں بھی یہ بات آگئی کہ اگر کل کلاں کو مر گئیں تو آخر وقت میں بیسین شریف پڑھنے والا تو کوئی ہونا چاہئے۔

قصہ مختصر یہ کہ چھمی بیگم برقعہ اوڑھ صرف ایک بکس اور بستر اور لوٹا ساتھ لے کر گھر سے نکلیں جو اب تک بالکل کھنڈر ہو چکا تھا اور اس کے کھنڈر ہونے کا اب انہیں قطعی غم نہ تھا کیوں کہ وہ تیاگ اور سنیاس کی اسٹیج پر پہنچ چکی تھیں۔ وہ ریل میں بیٹھ کر دلی پہنچیں جہاں ریلوے اسٹیشن پر بے چاری بیگم صبیح الدین چرن جیت سنگھ کا خط ملنے پر کار لے کر خود انہیں گھر لے جانے کے لیے آگئی تھیں۔

اس روز سے چھمی بیگم بنت جمعہ خاں زمین دار شاہجہاں پور مغلانی جی بن گئیں۔ چھمی بیگم نے پورے بارہ سال سفید براق دوپٹہ ماتھے سے لپٹے صبیح الدین صاحب کے گھر میں گزار دیئے۔ بچے جنہیں وہ اردو اور قرآن شریف پڑھانے آئی تھیں بڑے ہو گئے۔ بڑا لڑکا بی۔ اے کے بعد اپنے چچا کے پاس پاکستان بھیج دیا گیا۔ منجھلی لڑکی بھی کراچی چلی گئی۔ چھمی لڑکی کالج میں پہنچ گئی۔ اب بیگم صبیح الدین کو چھمی بیگم کی ضرورت نہیں تھی۔ صبیح الدین صاحب ریٹائر ہو کر اپنے وطن مرزا پور جانے والے تھے۔ دہلی سے روانہ ہونے سے پہلے بیگم صبیح الدین نے چھمی بیگم کو اپنی دوست بیگم راشد علی کے ہاں رکھوا دیا۔ راشد علی صاحب بھی حکومت ہند کے ایک اہلی افسر تھے۔

چھمی بیگم صبیح الدین صاحب کے ہاں بہت سکھ چین سے رہی تھیں۔ ان سے گھر کے بزرگوں کا سا برتاؤ کیا جاتا تھا۔ انہیں تینوں بچوں سے بے حد محبت ہو گئی تھی۔ غصہ بھی بہت کم آتا تھا۔ اگر آتا بھی تو اپنی مجبور یوں کا خیال کر کے پی جاتیں تھی۔ اب وہ خزا دکھاتیں بھی کس پر۔ ناز اٹھانے، خفگی برداشت کرنے والے سب اللہ کو پیارے ہو چکے تھے۔ کبھی کبھی انہیں کلوکا خیال بھی آجاتا اور سوچتیں نہ جانے کم بخت اب کہاں اور کس حال میں ہوگی یا شاید وہ بھی مر کپ گئی ہو۔ آج کل زندگیوں کا کیا بھروسہ ہے۔

بیگم راشد علی بیگم صبیح الدین کی طرح درد مند اور دین دار خاتون تو نہ تھیں۔ آج کل کی ماڈرن لڑکی تھیں لیکن عزت انہوں نے بھی چھمی بیگم کی بہت کی۔ یہاں بھی وہ گھر کے فرد کی حیثیت سے رہتیں۔ راشد علی ان کا بہت خیال رکھتے۔ ان کے بارعب، پروقار شکل و صورت اور اعلیٰ نسبی سے سب ہی متاثر تھے۔ بیگم راشد اکثر سہیلیوں سے کہتیں۔ ”بھی واقعی زندگیوں میں کیسے کیسے انقلاب آتے ہیں۔ پل کی پل میں کیا سے کیا ہو جاتا ہے۔ ہماری مغلانی بی کا قصہ سنا ہے آپ نے؟ شاہجہاں پور کے فلاں خاندان.....“ اور سننے والی خواتین سر ہلا کر ٹھنڈی سانسیں بھرتیں اور دوسرے اسی طرح کے عبرت انگیز، نصیحت آموز واقعات سناتیں۔

بیگم راشد کے بچے بہت خورد سال تھے۔ ان پر حیدر آبادی ”آبا ماں“ مامور تھیں۔ چھمی بیگم ہاؤس کیپر بن گئیں۔ گھر سنبالنے کے لیے بیگم راشد کو چھمی بیگم کی بے حد ضرورت تھی کیوں کہ ان کا اپنا وقت زیادہ تر کلبوں، پارٹیوں اور سرکاری تقریبات میں گزارتا تھا۔ پانچ برس چھمی بیگم نے راشد علی صاحب کے گھر میں کٹ دیئے۔ جب راشد صاحب

کا تبادلہ ہندوستانی سنارت خانے واشنگٹن ہونے لگا، ان کی بیگم کو فکر ہوئی کہ چھمی کا کہیں اور ٹھکانہ بنا سکیں۔ ایک دن وہ اپنے ایک الوداعی لُج کے لیے روشن آرا کلب گئیں ہوئیں تھی اور چھمی بیگم سے کہتی گئیں تھیں کہ فلاں وقت کار لے کر منی کو میرے پاس لے آئیے گا۔

جب چھمی بیگم روشن آرا کلب پہنچیں لُج ابھی ختم نہ ہوا تھا۔ چھمی بیگم بیچی کی اننگی کپڑے سبزے پر شہتی رہیں۔ چھمی بیگم اب پردہ نہیں کرتی تھیں اور ساڑھی پہنتی تھیں۔ اس گھوڑی دلی میں انہیں پہچاننے والا اب کون رکھا تھا۔ سامنے برآمدے میں ایک طرف ری کی محفل جھی ہوئی تھی اور ایک بے حد فیشن ایبل چالیس پینتالیس سالہ حقاقتہ دقاقتہ خاتون پانچ چھ مردوں کے ساتھ تہتہ لگا لگا کرتا شہیلے میں مصروف تھیں۔

ستہ برس نئی دلی میں رہ کر چھمی بیگم اس نئی ”اعلیٰ سوسائٹی“ اور جدید ہندوستانی خواتین کی الٹرا ڈرن طرز زندگی کی بھی عادی ہو چکی تھیں اس لیے چھمی بیگم طمینان سے گھاس پر شہلا کیں۔ چند منٹ بعد اس خاتون نے سر اٹھا کر چھمی بیگم کو ذرا غور سے دیکھا۔ کچھ دیر بعد پھر نظر ڈالی اور اپنے ایک ساتھی سے کچھ کہا تب چھمی بیگم نے دیکھا ایک مرد وراثا کی میز سے اٹھ کر لمبے لمبے ڈگ بھرتا ان کی طرف آ رہا ہے۔

قریب آ کر اس نے کہا۔ ”بڑی بی! ذرا ادھر آئیے۔“

چھمی بیگم متانت سے برآمدے میں پہنچیں۔ اجنبی خاتون نے پوچھا یہ بیچی کس کی ہے اور وہ کس کی ملازمہ ہیں؟ چھمی بیگم نے بتایا۔ خاتون نے کہا کہ وہ بمبئی میں رہتی ہیں اور آج کل انہیں بھی ایک قابل اعتبار بڑی بی کی تلاش ہے۔ اگر وہ اپنی جیسی کسی بڑی بی کو جانتی ہوں تو بتائیں۔ چھمی بیگم فوراً دل میں اس رب کریم کا لاکھ لاکھ شکر بجا لائیں جو رزق کا ایک دروازہ بند کرتا ہے تو دوسرا کھول بھی دیتا ہے۔ پھر انہوں نے اسی وقار سے جواب دیا کہ وہ خود بہت جلد اپنی ملازمت سے سبکدوش ہونے والی ہیں۔ ”میری بیگم ابھی باہر آتی ہوں گی۔ ان سے بات کر لیجئے۔“ اتنا کہہ کر وہ بیگم راشد کے انتظار میں وہیں برآمدے کے ایک درمیں ٹک گئیں۔ جب بیگم راشد لُج روم سے نکلیں تو میز سے اٹھ کر اجنبی خاتون نے فوراً اپنا تعارف کرایا۔ اپنا نام مسز رضیہ بانو بتایا اور چھمی بیگم کے متعلق ان سے بات کی۔ بیگم راشد بھی بہت خوش ہوئیں اور وعدہ کیا کہ واشنگٹن روانہ ہونے سے پہلے وہ چھمی بیگم کو خود بمبئی کی ریل میں بٹھا دیں گی۔ رضیہ بانو نے بتایا تھا کہ وہ آج شام ہی بمبئی واپس جا رہی ہیں۔ اپنے گھر کا پتہ

لکھ کر انہوں نے چھمی بیگم کو دے دیا لیکن بیگم راشد نے ذرا متفکر ہو کر پوچھا۔ ”خالہ تم اکیلی اتنی دور کا سفر کر لو گی؟“ چھمی بیگم نے فوراً اقرار میں سر ہلا دیا۔ چھمی بیگم کو اب زندگی میں کسی بات کے لیے ”نہیں“ کہنے کی ضرورت ہی نہ رہی تھی۔ انہوں نے رضیہ بانو سے تنخواہ کا فیصلہ بھی نہ کیا۔ کیوں کہ انہوں نے ہمیشہ کے لیے ایک تنخواہ مقرر کر لی تھی۔ چالیس روپے ماہورا اور کھانا۔ یہ چالیس روپے ان کی ذاتی ضروریات کے لیے ضرورت سے زیادہ تھے۔ کپڑے ہمیشہ انہیں اپنی بیگموں سے مل جاتے تھے۔ عرصہ ہوا انہیں معلوم ہو چکا تھا کہ کپڑے لے لے، گہنے پاتے، جامداد املاک، رشتے ناطے، دوستی محبت، سب بے معنی اور فانی چیزیں ہیں۔

بیگم راشد علی اور چھمی بیگم برآمدے سے اترنے لگیں تو رضیہ بانو نے بیگم کھول کر فوراً ڈیڑھ سو روپے کے نوٹ نکال کر چھمی بیگم کے حوالے کر دیئے ”سفر خرچ اور دوسرے اخراجات“ انہوں نے ذرا بے پروائی سے کہا۔ بیگم راشد علی کو ان کی اس دریا دلی پر حیرت ہوئی لیکن انہیں خود معلوم تھا کہ بمبئی میں ایک سے ایک بڑی سیٹھانی بستی ہے۔ چھمی بیگم نے خاموشی سے نوٹ صدی کی جیب میں اڑس لیے۔ انہوں نے اب زندگی کے انوکھے واقعات پر متعجب ہونا بھی چھوڑ دیا تھا۔

مسٹر و مسز راشد علی کے امریکہ روانہ ہونے سے دو دن پہلے چھمی بیگم نے بھی ٹرین میں سوار ہو کر بمبئی کا رخ کیا۔

بمبئی سنٹرل پہنچ کر وہ پہلی بار ذرا گھبرائیں کیوں کہ نئی دلی کی پرسکون کوشیوں میں انہوں نے اب تک بہت محفوظ اور مامون زندگی گزارا تھی۔ اللہ کا نام لے کر پلیٹ فارم سے باہر نکلیں۔ قلی کے سر سے اپنا ٹین کا بکس اور دری میں لپٹا بستر اتروایا۔ اپنا لونا، دستی پنکھا اور چند نیا ہاتھوں میں سنبھال کر ٹیکسی کی۔ سردار جی کو پتہ بتایا۔ ”گلزار، جاؤن روڈ۔“

چند منٹ میں ٹیکسی ایک بلند وبالائی عمارت کی برساتی میں جا رکی۔ چھمی بیگم نے بوڑھے سردار جی کو کرایہ دیا جو راستے میں ان سے دنیا کے حالات پر تبادلہ خیالات کرتے آئے تھے۔ اسی وقت دو بے حد اسمارٹ لڑکیاں لفٹ سے نکل کر سردار جی کی ٹیکسی میں بیٹھ گئیں۔ سردار جی نے خاموشی سے فلگ گرایا اور پھانک سے باہر نکل گئے۔ کس قدر غیر شخصی، منظم اور مکینیکل زندگی اس شہر کی تھی۔

چھمی بیگم نے صدی کی جیب سے میلا کاغذ کا ٹکڑا نکال کر پھر آنکھیں چندھیا لیں اور

جھمی بیگم اس کے پیچھے پیچھے دونوں طرف دیکھتی ہوئی۔ گیلری میں دو رویہ چار دروازے تھے جو سب اندر سے بند تھے۔ یہ بہت بڑا اور پرشکوہ فلیٹ تھا۔

آگے جا کر گیلری بائیں طرف کو مڑ گئی تھی۔ یہاں باورچی خانہ اور نوکروں کے دو مختصر سے کمرے تھے جن کے باہر بالکنی تھی۔ نوکروں کے استعمال والے زینے میں بھی اندر سے تالا پڑا تھا۔ ایک صاف ستھری اور روشن خالی کوٹھری میں جا کر گورکھے نے بکس بستر ادھم سے زمین پر رکھ دیا اور اسی طرح چپ چاپ باہر چلا گیا۔

جھمی بیگم نے پندینا بڑے طاق کے تختے پر رکھ کر اپنی نئی جانے پناہ، نئے ٹھکانے پر نظر ڈالی۔ کونے میں لوہے کا ایک پلنگ پڑا تھا۔ انہوں نے دل میں سوچا یہ بہت چھبے گا۔ دیواروں پر پچھلے شوقین مزاج ملازم کی چپکائی ہوئی فلم ایکٹرسوں کی تصویر مسکرا رہی تھیں۔ کوٹھری میں جس طاری تھا۔ جھمی بیگم نے کھڑکی کھولی تو اچانک سمندر آنکھوں کے سامنے آ گیا۔ نیلا، وسیع، بے کراں سمندر ٹھانٹیں مارتا، غیر متوقع، زندگی کے واقعات کی مانند اچانک۔ انہوں نے سمندر پہلے کبھی نہ دیکھا تھا۔ دفعۃً خیال آیا اس کارساز کے قربان جاؤں۔ سمندر تک پہنچ گئی۔ اب انشاء اللہ حج بھی کر آؤں گی۔ اسی سمندر کے اس پار مکہ مدینہ ہے۔ یہ سوچ کر ان کا جی بھر آیا۔

کوٹھری سے ملحق نوکروں کا غسل خانہ تھا۔ جھمی بیگم نے بکسا کھولا۔ کپڑے نکالے، غسل خانے میں گئیں۔ اپنے آبائی مکان کا وہ طویل و عریض نیم تاریک غسل خانہ، ماماں، اسیلیں وہ برسوں کی کوشش کے بعد بھلا چکی تھیں کہ انسان زندگی کی پیہم تبدیلیوں کا عادی ہوتا چلا جاتا ہے ورنہ مر جائے۔

نہا دھو، کپڑے بدل وہ پھر اپنی کوٹھری میں آئیں۔ سارا گھر سنسان پڑا تھا۔ نوکر نہ چا کر۔ صاحب دفتر گئے ہوں گے۔ بچے اسکول میم صاحب سو رہی تھیں۔ دوپہر کا وقت تھا۔ اب انہیں چائے کی طلب ستانے لگی۔ ساری عمر شدید ذہنی اور جذباتی صدمے سہتے رہنے سے جھمی بیگم کی تیزی طراری کب کی ہوا ہو چکی تھی اور وہ بڑھاپے کی وجہ سے ستری بہتری بھولی بھنگی ہو کر بھی رہ گئی تھیں۔ سادگی سے سوچا اب کچن میں جا کر چائے بناؤں۔

سنسان باورچی خانے میں پہنچیں تو وہاں گیس کے چولھے نظر آئے جو استعمال کرنا نہ جانتی تھیں۔ ذرا جھنجھلا کر گیلری میں آئیں جس کے چار دروازوں میں سے ایک کھل چکا تھا اور

پتہ پڑھا۔ گیارہویں منزل فلیٹ ۳، اسٹول پر بیٹھے چوکیدار نے اکتائے ہوئے انداز میں خاموشی سے اٹھ کر ان کا سامان لفٹ میں رکھ دیا۔ لفٹ آٹو پیگ تھا۔ جھمی بیگم بہت گھبراہٹیں چوکیدار جلدی سے اندر آیا اور نہیں گیارہویں فلور تک پہنچا کر واپس نیچے چلا گیا۔ اب جھمی بیگم اپنے سامان سمیت طویل گیلری میں اکیلی کھڑی تھیں۔ پھر ان کی نظر ایک نزدیکی دروازے پر پڑی جس کے اوپر نمبر ۳ لکھا تھا۔ دروازے پر ایک اور آہنی جالی دار دروازہ پڑھا تھا جو اندر سے مقفل تھا جیسے بنگلوں کے دروازے ہوتے ہیں۔ جھمی بیگم نے آگے بڑھ کر گھنٹی بجائی۔ چند لمحوں بعد ایک بھوری آنکھ نے اندرونی کواڑ کے جالی دار سوراخ کا پٹ ہٹا کر جھانکا۔ جھمی بیگم کو دفعۃً برسوں بعد اپنے غسل خانے کی کھڑکی کا کھرچا ہوا شیشہ یاد آ گیا جس میں سے انہوں نے پہلی بار اس منحوس لال چڑیل کو دیکھا تھا۔ مزید توقف کے بعد دونوں دروازے کھلے اور ایک غصیلا سا گورکھا باہر نکلا۔ اس نے مشکوک اور بے رحم نظروں سے جھمی بیگم کو دیکھا۔ جھمی بیگم ڈرسی گئیں لیکن پھر یاد آیا وہ بھی پٹھان ہیں۔ سر اٹھا کر وقار سے کہا۔ ”بیگم صاحب سے کب جھمی بیگم دلی سے آگئی ہیں۔“

”مالوم ہے۔ تم دلی سے آیا ہے اندر آ جاؤ۔“ گورکھے نے خشکی سے جواب دیا اور باہر نکل کر ان کا بکس بستر اٹھا لیا۔ اس کے پیچھے پیچھے جھمی بیگم اندر آ گئیں تو اس نے کھٹ سے دونوں دروازے مقفل کر دیئے۔

اب جھمی بیگم ایک نیم تاریک، ایرکنڈیشنڈ عالی شان ڈرائنگ روم میں کھڑی تھیں۔ ایسا شان دار ڈرائنگ روم تو نہ بے چارے صلیح الدین صاحب کا تھا اور نہ راشد علی صاحب کا۔ ایک طرف کی دیوار پر سیاہ پردہ پڑا تھا جو ذرا سا سرکا ہوا تھا اور اس کے پیچھے دیوار میں نصب سینما کی چھوٹی سی اسکرین نظر آرہی تھی۔ کمرے کے دوسرے حصے میں بارتھی۔

”بیگم صاحبہ ہیں؟“ جھمی بیگم نے دونوں ہاتھوں میں لوٹا، پندینا اور پکھا اٹھائے اٹھائے دریافت کیا۔

”میم صاحب سو رہا ہے۔“

”اور صاحب؟“ ملازمت شروع ہونے سے پہلے گھر کے صاحب کے انٹرویو سے وہ

ہمیشہ جھجکتی تھیں۔

گورکھے نے کوئی جواب نہ دیا اور ڈرائنگ روم سے نکل کر ایک گیلری کی طرف چلا۔

اس پر پڑا بیش قیمت پردہ دکھائی دے رہا تھا۔

ان کے قدموں کی چاپ سن کہ پردے کے پیچھے سے کسی نے آواز دی۔ ”کون

ہے؟“

”جھمی بیگم۔۔۔ دلی سے آئی ہوں۔“ انہوں نے اسی سادگی سے جواب دیا۔

”اوہو۔۔۔ آگئیں، آؤ آجاؤ۔“

پردہ سرکا کر اندر گئیں۔ ایک بالکل شاہانہ خواب گاہ میں وسیع و عریض امریکن چھپر کھٹ پر رضیہ بانو گلابی ٹائیلوں کا ٹائٹ گون پہنے نیم دراز تھیں۔ انگلیوں میں سگریٹ سلگ رہا تھا۔ جھمی بیگم کو ان کا یہ رنگ پہناؤ ذرا بھی پسند نہ آیا۔ لیکن سوچا بھی اپنا اپنا دستور ہے اس شہر کے یہی رنگ ڈھنگ ہیں۔ رضیہ بانو کا سگریٹ بھی انہیں اچھا نہ لگا۔ بیگم صبح الدین اور بیگم راشد دونوں سگریٹ نہیں پیتی تھیں۔ بہر حال انہوں نے برد باری سے کہا ”السلام علیکم“

”آجاؤ۔۔۔ بوا بیٹھو۔“ رضیہ بانو نے فرش کی طرف اشارہ کیا۔

جب سے جھمی بیگم برقع سر پر ڈال کر حق حلال کی روزی کمانے باپ دادا کی دلہیز سے باہر نکلی تھیں آج تک انہیں کسی نے بوا نہیں کہا تھا۔ صبح الدین صاحب اور راشد صاحب دونوں کے ہاں انہیں جھمی خالہ یا صرف خالہ کہہ کر پکارا جاتا تھا۔ وہ تمکنت سے دیوان کے کنارے پر ٹنگ گئیں۔

رضیہ بانو کے سر ہانے دو ٹیلی فون رکھے تھے۔ ایک سفید ایک سرخ۔ سفید والے کی گھنٹی بجی۔ رضیہ بانو نے ریسیور اٹھا کر انگریزی میں آہستہ آہستہ کچھ باتیں کیں۔ ہاتھ بڑھا کر سائڈ ٹیبل سے ایک بڑی سی مجلد نوٹ بک اٹھائی، اس میں کچھ لکھا پھر ریسیور رکھ کر سرخ رنگ کے ٹیلی فون کا ایک نمبر ملایا اور آہستہ سے کہا ”مادھو۔۔۔ چار نمبر۔۔۔ ٹائن تھری۔“ اور فون بند کر دیا۔ جھی بیگم خاموش بیٹھی کمرے کی آرائش دیکھتی رہیں۔ مرمریں جھمے، بڑی بڑی تصویریں، ریڈیو گرام طول طویل سفید رنگ کا وارڈروب۔ اتنے میں پردہ سرکا کہ ایک طرح دار لڑکی ہاؤس کوٹ پہنے اندر آئی۔ گیلری کے بند دروازوں میں سے ایک کھلا۔ کمرے میں سے زور سے ”ہائی فائی“ کی آواز سنائی دی۔ لڑکی نے رضیہ بانو سے کچھ گٹ گپ کی اٹے پاؤں واپس گئی اور گیلری والا دروازہ پھر بند ہو گیا۔

”اللہ رکھے کتنے بچے ہیں؟“ جھمی بیگم نے دریافت کیا۔

”میرے ہاں کوئی اولاد نہیں۔ یہ میری بھانجیاں ہیں میرے ساتھ رہتی ہیں۔“ رضیہ

بانو نے مختصر آجواب دے کر پھر مجلد نوٹ بک کھول لی۔

”کالج میں پڑھتی ہوں گی۔“ جھمی بیگم نے کہا۔

”کون؟“ رضیہ بانو نے بے خیالی سے پوچھا۔

”بھانجیاں آپ کی۔“

”ہوں۔“

”اللہ رکھے آپ کے میاں بزنس کرتے ہیں؟“ جھمی بیگم کو معلوم تھا کہ بمبئی میں سب

لوگ بزنس کرتے ہیں۔

”ہیں۔۔۔ کیا۔۔۔؟“ رضیہ بانو نے نوٹ بک سے سر اٹھا کر ذرا ناگواری سے

پوچھا۔۔۔ ”میاں؟ میاں مرگئے۔“

”انا اللہ وانا الیہ راجعون“ جھمی بیگم کے منہ سے نکلا۔ لچلے بھر کے لیے اجو بھائی اللہ

بخشنے کی موت کا زخم پھر ہرا ہو گیا۔ ہر موت کی خبر پر ہرا ہو جاتا تھا۔ کوئی کیا جان سکتا تھا کہ جھمی بیگم نے اپنی ساری عمر کیسے بے پایاں اندوہ میں مبتلا رہ کر اسے کس طرح ضبط کر کے گزار دی۔ صبر شکر، صبر شکر۔

چوڑی دار پاجامہ پہنے ایک اور مجسم قیامت نوجوان لڑکی لہراتی، بل کھاتی کمرے میں

آئی۔ رضیہ بانو نے اس سے انگریزی میں کچھ کہا۔ لڑکی اسی طرح لہراتی مسکراتی باہر چلی گئی۔

اب رضیہ بانو جھمی بیگم کی طرف متوجہ ہوئیں جنہیں چائے کی طلب میں جہانیاں آنے لگی تھیں۔

رضیہ بانو نے ایک تکیہ کہنوں کے نیچے دبا کر کہنا شروع کیا۔ ”بوا (جھمی بیگم پھر کلبلائیں) آپ

نے بہت اچھا کیا جو میرے ہاں آگئیں۔ میں نے پہلی نظر میں اندازہ لگا لیا تھا کہ آپ بے

سہارا اور دکھی ہیں۔ اب آپ اس گھر کو اپنا گھر سمجھئے۔ میں ہمیشہ یہ چاہتی ہوں کوئی بزرگ بی

بی میرے گھر میں نماز قرآن پڑھتی رہا کریں۔ برسوں سے میرے پاس ایک حیدرآبادی بڑی بی

تھیں۔ وہ پچھلے سال بے چاری حج کرنے گئیں وہیں انتقال ہو گیا۔ اچھا۔“ رضیہ بانو نے

پہلو بدل کر بات جاری رکھی۔ ”میں اب آپ کو بتانا یہ چاہتی ہوں بوا کہ یہ بمبئی شہر میدان حشر

ہے۔ طرح طرح کی باتیں، طرح طرح کے لوگ۔ آپ کسی بات پر کان نہ دھریئے۔ بس اپنے

کام سے کام رکھئے۔ کچن کی نگرانی کر لیجئے۔ باقی وقت اپنے نماز روزے میں گزارئیئے۔ اب

”ابراہیم! یہ ہماری نبی بوا ہیں۔ ان کے لیے چائے تو بنا دو جھٹ پٹ!“
 چھمی بیگم جلدی سے اٹھ کر ابراہیم کے پیچھے پیچھے کچن کی طرف روانہ ہو گئیں۔

ظہر، عصر، مغرب ساری نمازیں پڑھ کر وہ پھر بالکنی میں جا کھڑی ہوئیں۔ گھر میں کرنے کے لیے کچھ کام ہی نہ تھا۔ رضیہ بانو بن سنور کر باہر جا چکی تھیں۔ دو ”بھانجیوں“ کے کمروں میں روشنی جل رہی تھی۔ تیسری بھانجی غائب تھی۔ تینوں چاروں ملازم بھی فلیٹ میں نہ تھے۔ اس لیے گھنٹی بجی تو بجتی ہی چلی گئی۔ چھمی بیگم نبی دلی کی عادت کے مطابق فوراً دروازہ کھولنے کے لیے ڈرائنگ روم کی طرف لپکیں اور جلدی سے اندر والا دروازہ کھول دیا۔ باہر کا آہنی دروازہ اس وقت پہلے سے ایک طرف کوسرکا ہوا تھا اور جس طرح صبیح الدین صاحب اور راشد صاحب کی کوشیوں میں ڈرائنگ روم کی دلہیز پر آکر وہ مہمانوں سے بہت اخلاق سے کہتی تھیں۔ ”تشریف لائیے۔“ اسی عادت کے مطابق انہوں نے اخلاق سے کہا۔ ”تشریف لائیے۔“

دفرہ مارواڑی اور ایک معطر نوجوان امیرزادہ اندر داخل ہوئے۔ امیرزادہ سیدھا بار کی طرف چلا گیا۔ فرہ مارواڑی دھم سے ایک صوفے پر بیٹھ گئے۔ صبیح الدین صاحب کے ہاں بھی اکثر اس وضع قطع کے کاروباری اپنی غرض سے آیا کرتے تھے۔ معطر نوجوان کو دیکھ کر البتہ ذرا تعجب ہوا۔ پھر سوچا اس شہر کا یہی دستور ہوگا۔ ابھی وہ یہی طے کر رہی تھیں کہ معزز مہمانوں سے چائے کے لیے پوچھیں یا کافی کے لیے کہ سونے کے بنوں اور ہیرے کی انگوٹھیوں والے فرہ مارواڑی نے ڈپٹ کر پوچھا۔

”میڈم کدھر ہے؟“

چھمی بیگم بخوبی جانتی تھیں کہ بیگم کو انگریزی میں میڈم کہتے ہیں۔ سلیقے سے جواب

دیا۔ ”میڈم باہر گئی ہیں۔“

”سالہا جھوکری لوگ کدھر گیا؟“

چھمی بیگم کو غصہ آ گیا۔ یہ صحیح ہے کہ اہل بمبئی تمیز دار اور اہل زبان نہیں لیکن یہ گالی گلوچ

کیا معنی؟ انہوں نے ہونٹ پچکا کر پوچھا۔ ”بیگم صاحب کی بھانجیاں؟“ اتنے میں دروازہ کھلا اور

آپ کے لیے محنت کا نہیں آرام کا وقت ہے۔ قرآن شریف پڑھئے۔ میرے حق میں دعائے خیر کرتی رہئے۔ باقی یہ کہ لڑکیوں ___ میری بھانجیوں کے لیے دوسری آیا موجود ہے۔ ابراہیم خاناماں کا نام ہے۔ بشن سنگھ گورکھا ہے۔ مادھو میرا ڈرائیور ہے ___ لیکن کسی کے جھگڑوں قضیوں میں نہ پڑیئے۔“

”میں خود ___“ چھمی بیگم نے کہنا چاہا لیکن رضیہ بانو نے ان کی بات کاٹی۔

”میری اللہ کے فضل سے بہت بڑی بزنس ہے۔“ کچھ توقف کے بعد اضافہ کیا۔

”ایک سپورٹ اسپورٹ جانتی ہیں ایک سپورٹ اسپورٹ؟“

”جی ہاں۔“ چھمی بیگم نے سر ہلایا۔ صبیح الدین صاحب محکمہ تجارت کے افسر تھے اور اس طرح کے الفاظ چھمی بیگم کے کانوں میں پڑتے رہتے تھے۔ رضیہ بانو چھمی بیگم کو بہت سمجھ دار اور نیک بی بی معلوم ہوئیں اور اس قدر خدا پرست۔ چھمی بیگم نے ان کا باریک ناٹ گاؤن اور سگریٹ نوشی معاف کر دی۔

”میں عورت ذات تن تھا اتنا بڑا کاروبار چلا رہی ہوں۔ اسی کی وجہ سے دس طرح کے

لوگوں سے ملنا پڑتا ہے۔ بھانجیاں بھی آج کل کی لڑکیاں ہیں۔ ان کے دوست احباب بھی آتے جاتے رہتے ہیں۔ پھر میری بزنس کی وجہ سے دوسرے پولیس ریڈ کر چکی ہے۔“

”پولیس؟“ چھمی بیگم نے ذرا دہل کر دہرایا۔

رضیہ بانو ہنس پڑیں۔ ”ڈریئے نہیں۔ یہاں بڑے بڑے تاجروں کو پولیس اور انکم ٹیکس والے اکثر پریشان کرتے ہیں۔ میں اکیلی عورت، دسیوں دشمن پیدا ہو گئے۔ کسی نے جا کر پولیس والوں سے جزدی کہ میں نے انکم ٹیکس نہیں دیا ہے، بس دوڑ آگئی۔ اسی وجہ سے میں نے باہر لوہے کا دروازہ لگوا لیا ہے تو اب آپ سے کہنا یہ ہے کہ جب باہر کی گھنٹی بجے تو آپ پہلے سوراخ میں سے دیکھ اطمینان کر لیجئے۔ کبھی کبھی یہ پولیس والے سادہ کپڑوں میں بھی آجاتے ہیں۔“

چھمی بیگم سفر کی تنکان اور چائے کی طلب میں نڈھال ہوئی جا رہی تھیں۔ اٹھ کھڑی

ہوئیں اور بولیں۔ ”بی بی گیس کا چولہا کیسے جلتا ہے؟“

رضیہ بانو نے سر ہانے ایک برقی بٹن دبایا۔ ایک منٹ میں ابراہیم باورچی دروازے

میں نمودار ہو گیا۔

رضیہ بانو سرعت سے خود اندر آگئیں۔ چھمی بیگم سے کہا۔ بوا تم جا کر اپنی کوٹھری میں بیٹھو، آرام کرو۔“

”جی اچھا۔“ انہوں نے جواب دیا۔ ان کے گیلری میں سے گزر جانے کے بعد ایک بھانجی کے کمرے سے ایک صاحب نکل کر باہر چلے گئے۔

چھمی بیگم نے اپنی کوٹھری میں جا کر ایک بار پھر جاء نماز نکالی، وضو کیا، تغلیں پڑھنے لگیں اور اس رب ذوالجلال کا شکریہ ادا کیا جسے اپنے بندوں پر صرف دو وخت بنی آتی ہے اور اسی پاک پروردگار نے ان کے باپ داد کی لاج ان کے حسب نسب کی عزت رکھ لی اور ایک بر پھر ایک شریف گھرانے کی حق حلال کی کمائی میں ان کا حصہ بھی لگا دیا۔

یہ افسانہ ”نقش“ کراچی 1968 میں شائع ہوا تھا۔ ”روشنی کی رفتار“ میں شامل ہے۔

نظارہ درمیاں ہے

تارا بائی کی آنکھیں تاروں کی ایسی روشن ہیں اور وہ گرد و پیش کی ہر چیز کو حیرت سے دیکھتی ہے۔ دراصل تارا بائی کے چہرے پر آنکھیں ہی آنکھیں ہیں۔ وہ قحط کی سوکھی ماری لڑکی ہے جسے بیگم الماس خورشید عالم کے ہاں کام کرتے ہوئے صرف چند ماہ ہوئے ہیں، اور وہ اپنی مالکن کے شان دار فلیٹ کے ساز و سامان کو آنکھیں پھاڑ پھاڑ دیکھتی رہتی ہے کہ ایسا عیش و عشرت اسے پہلے کبھی خواب میں بھی نظر نہ آیا تھا۔ وہ گورکھ پور کے ایک گاؤں کی بال و دھوا ہے، جس کے سر اور ماں باپ کے مرنے کے بعد اس کے ماما نے جو بمبئی میں دودھ والا بھیتا ہے، اسے یہاں بلا بھیجا تھا۔

الماس بیگم کے بیاہ کو ابھی تین چار مہینے ہی گزرے ہیں۔ ان کی منگورین آیا جو ان کے ساتھ میکے سے آئی تھی ”ملک“ چلی گئی تو ان کی بے حد منتظم خالہ بیگم عثمانی نے جو ایک نامور سوشل ورکر ہیں، ایمپلائمنٹ ایکس چینج فون کیا اور تارا بائی پٹ بیجے کی طرح آنکھیں چمپکاتی کبلا لابل کے ”اسکائی اسکرپر“ گل نسترن کی دسویں منزل پر آن پہنچیں۔ الماس بیگم نے ان کو ہر طرح قابل اطمینان پایا، مگر جب دوسرے ملازموں نے انہیں تارا بائی کہہ کر پکارا تو وہ بہت بگڑیں ”ہم کوئی پتہ یا ہوں؟“ انہوں نے احتجاج کیا۔ مگر اب ان کو تارا دئی کے بجائے تارا بائی کہلانے کی عادت ہو گئی ہے اور وہ چپ چاپ کام میں مصروف رہتی ہیں اور بیگم